

உ

கணபதி துணை.

14607

திருக்கருவை

வெண்பாவந்தாதி.

அதிவீரராமபாண்டியர்

அருளிச்செய்தது.

இது

யாழ்ப்பாணத்து நல்லூர்

சதாசிவப்பிள் ஷாயால்

சென்னபட்டணம்

வித்தியாநுபாலனயந்திரசாலையில்

அச்சிற்பதிப்பிக்கப்பட்டது.

மூன்றாம் பதிப்பு.

இதன்விலை அணா - ௧.

விசுவாவசு ஹஸ்வைகாசிமீ.


1905

உ

கணபதி துணை.

திருக்கருவை

வெண்பாவந்தாதி.



காப்பு.

நண்பான தென்கருவை நாதனார் தம்பேரில்
வெண்பா வந்தாதி விளம்பவே—பண்பாக
மைம்மலையு மெய்ம்மலையு மாற்று புகழ்படைத்த
கைம்மலையு மாமுகத்தோன் காப்பு.

சீரணிந்த தென்கருவைச் செல்வனே யொப்புனையாள்
வாரணிந்த கொங்கை மணந்தோனே—காரணிந்த
கண்டனே நின்றொற் கழலல்லாற் காதலித்த
தொண்டனேற் குண்டோ துணை.

(அ)

துணையொடு மால்விடைமேற் றேன்றிவினை நீக்கி
யிணைமலர்த்தா ளென்சிரத்தி லேற்றிப்—பணிவிடைக்கு
வேண்டாத வென்னை வலியவிலை கொண்டுதித்
தாண்டான் கருவை யரன்.

(ஆ)

அரவணிந்த தென்கருவை யாளுடையான் வேதம்
பரவுங் களவிற்பரமன்—நிருவடியை
நேர்ந்தார்க் கணித்தாகு நேரா துளமயக்கஞ்
சேர்ந்தார்க்கு முத்தியது சேண்.

(இ)

சேணிற் கொடிநுடங்குந் தென்கருவை யம்மானே
கோணைப் பிறையணியுங் கோமானே—பேணித்
தொடுக்குங் கவிதைத் தொழும்பனுக்கு வந்த
விடுக்கண் கலையாத தென்,

(ஈ)

என்னெஞ்சில் வைத்தற் கினியதவம் யாதுசெய்தேன்
பொன்னஞ் சிலையாற் புரமெரித்த—முன்னவனே
யன்னம் பயில்கருவை யானே ய்ரவுதொழ்ப்
பொன்னம் பலத்தாடும் பூ.

(டு)

பூமருவு வேதன் புயல்வண்ணன் கண்டறியாத்
தாம மணிமுடியுந் தாளிணையும்—யாமறிய
வாழுவ் கருவை வளநகரில் வந்துநின்றான்
முழுஞ் சடைக்களவீ சன்.

(சு)

நசனே யென்று மிமயமயி லொப்பனையா
ணேசனே யென்று நினைந்துருகிப்—பேசினே
னல்வினையைக் கண்டே னவையற்றேன் வாழ்வுற்றேன்
வல்வினையைக் கண்டிலேன் மற்று.

(எ)

மற்றுமொரு தெய்வத்தை வாழ்த்தேன் முழுக்காதல்
பற்றி யுளத்துவைத்துப் பாவியேன்—சிற்றடியே
னும்பருமா லும்போற் றெருவன் கருவைநகர்
நம்பெருமா னல்லாது நான்.

(அ)

நானிலத்தோர் முன்னே நலனழிந்து நானிருந்தாற்
கான நறம்பூங் களவீச்—வீனமுரைத்
தென்னைச் சிரிப்பாரென் நெண்ணுதே யெம்பெருமா
னுன்னைச் சிரிப்பாரு முண்டு.

(க)

உண்டபல குற்ற முனையடைந்தே னாதலினாற்
கண்டு பொறுத்தல் கடன்கண்டாய்—பண்டிதரஞ்
சுந்த வடித்தவனைச் சீருது பாசுபதந்
தந்தமுக லிங்கநா தா.

(க0)

நாதா தமிழ்க்கருவை நம்பா வெனக்கினிய
நாதா வெனவுன் சரணடைந்துங்—காதுசின
வெவ்விடையின் வீதி விடங்கனே நாடோறு
மில்விடரின் வாடுவதென் யான்.

(கக)

யாவனமரரிடர்தீரநஞ்சுண்டான்

யாவன் கருவை யினிதுறைந்தான்—யாவன்
றவநேர்மை கண்டு தனக்கடிமை கொள்வா
னவனே யெனையான் டவன்.

(கஉ)

ஆண்டவனே தென்கருவை யாதியே யாடரவம்
பூண்டவனே யென்றுதினம் போற்றிடவு—நீண்டதுயர்
போகா திருக்குமோ பொங்கிருளுநிக்குமோ
மாகா தவன்றேர் வரின்.

(கஉ)

வரந்தருமிப் பார்புரக்கும் வாழ்வுதரும் விண்ணோர்
தரந்தரும்பே ரின்பந் தருமால்—பரந்து
துளவீசன் நேடுந் துணைத்தாட் கருவைக்
களவீச னென்றுரைத்தக் கால்.

(கச)

காலத்தாற் கால படராற் கருமறவி
குலத்தா லாவி தொலவனே—ஞாலத்துட்
டேன்பற்றும் பூங்களவீற் செல்வன் றிருவடியைத்
தான் பற்றும் பற்றுடையான் றுன்.

(கரு)

தானேவந் தென்னைத் தடுத்தடிமை கொண்டானே
யானே பிறக்கு மெழுபிறப்பும்—வானிற்
சிறந்திருக்குந் தென்கருவைச் செல்வனெயன் னாமன்
மறந்திருக்கு மோவென் மனம்.

(கௌ)

மனமொழிந்து காம மயக்கொழிந்து மாறாச்
சினமொழிந்து வாதனையுந் தேய்ந்தா—லினிய
குருக்களாய் வந்தடிமை கொண்டுவீ டிக்குந்
திருக்களா வாழுஞ் சிவம்.

(கௌ)

சிவகருமஞ் செய்யார் திருநீறு சாத்தார்
தவநிலையாஞ் சைவநெறி சாரா—ரவனிதனிற்
கான்பரந்த பச்சைக் களாநிலைக் கைதொழா
ரேன்பிறந்தார் மாணிதரா யின்று.

(கஅ)

இன்று வருந்துயரந் தீர்ந்தோ மினிச்சிலநாள்
சென்று வருந்துயரந் தீர்ப்பாரா—ரென்று
வருந்தாதே நெஞ்சே மலர்க்களவி னீழ
வீருந்தா னொழிப்பா னிடர்.

(கக)

இடர்க்கடலுக் கோட மிதயவிருட் கிரவி
யுடற்பகையை வேரறுக்கு மொள்வா—ளிதப்புறத்தைச்
சூல்வண்ண மேகச் சரிசூழலுக் கீந்தருளும்
பால்வண்ண நாதன் பதம்.

(உ௦)

பதமறிந்து வாய்பார்த்துப் பற்றாத புல்ல
ரிதமறிந்தாங் கின்சொ வியம்பி—மதிகலங்கி
நன்னாள் கழித்துவிட்டே னாதமுக லிங்கவுளை
யெந்நா ணினைப்பே னினி.

(உ௧)

இனிய வமுதை யிருங்களா வின்கட்
கனியைவளர் முக்கட் கரும்பைப்—பனியிமயக்
கொம்பிஒடுநிங் கண்டேன் கொடும்பாவ மோகவிடாய்
வெம்புதுயர் கண்டிலேன் மேல்.

(உ௨)

மேலாம் பதத்தில் விடுகையோ வன்றியெனை
யேலா நரகத் திடுகையோ—சீலமிலா
வன்சித்த ருள்ள மருவாக் களவிச
வுன்சித்த மேதோ வரை.

(உ௩)

உரைகடந்த வேதத் துயர்வெற்பை யுள்ளங்
கரைகடந்த ஞானக் கடலை—விரிபூ
மருக்கோல வண்டுநுகர் வண்களா நீழ்ந்
திருக்கோயி லிற்கண்டேன் சென்று.

(உ௪)

சென்றது காலஞ் சிதைந்த திளமைநல
நின்றதுசா வென்று நினைந்துருகி—மன்றி
னடிக்கின்ற பால்வண்ணர் நாமமெண்ணு மாந்தர்
படிக்கின்ற நூலெல்லாம் பாழ்.

(உ௫)

பாழிற் சமயப் படுகுழியில் வீழாம
லாழி லெனைக்காத் துதவினாய் —காழி
வருமதலைச் சொற்கா மலர்ந்தமுக லிங்கா
பெரும தலையாய பேறு.

(௨௬)

பேறுபெற்றேன் வாழ்ந்தேன் பிறருக் கினியஞ்சே
னாறுபெற்ற வேணியனுக் காட்பட்டே—னாறுவட்டஞ்
சிந்தித்தே னெஞ்சிற் திருக்களவைக் கைகூப்பி
வந்தித்தேன் தீர்ந்தேன் மயல்.

(௨௭)

மயக்கமொழி நெஞ்சே மதிமுகழு மூன்று
கயக்கமல மன்னதிருக் கண்ணும்—வியக்குநடை
யன்னவயற் கருவை யாரியன் றுடொழுதாற்
பின்னைநமக் குண்டோ பிறப்பு.

(௨௮)

பிறந்த பிறப்பிற் பெரும்பயனை யோரா
ரிறந்தவுட லெண்ணிறந்த தென்ப—தறிந்திருந்துங்
கானடரும் பச்சைக் களவீச வென்முமன்
மானிடரா யேன்பிறந்தார் வந்து.

(௨௯)

வந்து மனமறுக்க மாற்றாமல் வல்லினையேன்
வெந்துயரம் பார்த்திருக்க வேண்டினகொல்—கொந்துமல
ரம்பினான் மேனி யழித்தமுக லிங்கவுனை
நம்பினார்க் கீதோ நலன்.

(௩௦)

நலனழிந்து மூப்படைந்து நாணழிந்து நோயாற்
புலனழிந்து கண்புதையும் போதி—லுலக
விதைவியொடும் பால்வண்ண வென்றென் றுனையே
மறுகியழைப் பேனோடி வா.

(௩௧)

ஓடுஞ் சகட்டி னுருளைபோல் வட்டமிட்டுக்
கூடும் பதத்திலெனைக் கூட்டாம—னாடியருள்
பூமலர்க்காச் சூழ்கருவைப் புண்ணியனே பூந்துளவன்
முமரைக்கண் வைத்த சரண்.

(௩௨)

சரண கமலந் தலைமேல்வைத் தாண்டு
மரண பவமிரண்டு மாற்றிக்—கருணைசெய்து
பேறான தென்கருவைப் பெம்மா னளித்தானே
மாறா விதயமன மால்.

(௩௩)

மாலுண்டு நெஞ்சே வருந்துவதென் பால்வண்ணன்
காலுண் டலர்சொரியக் கையுண்டு—நூலுண்டு
வாழ்த்திட நாவுண்டு வரதன் களாவுண்டு
தாழ்த்திடவு முண்டே தலை.

(௩௪)

தலையாய தென்கருவைத் தானுவே மேருச்
சிலையாற் புரமெரித்த தேவே—யுகி
ஸத்யவரார் தேவ ரமுதுண்ண நீதான்
கொடியவிட முண்டதென்ன கூறு.

(௩௫)

கூறு படுமதியக் கோடரம் விண்ணுடைக்க
நாறுமலர்த் தானூரக நாடுடைக்கப்—பேறுபெற்ற
மாயவனார் போற்ற வளருந் தமிழ்க்கருவை
நாயகனா ராடு நடம்.

(௩௬)

நடம்புரிதாள் போற்றிநின்ற நன்முனிய தென்றோ
விடங்கொ டமிழ்க்கருவை டீசா—வடுங்கூற்றை
வேலினாற் போர்மழுவால் வெல்லாமற் செங்கமலக்
காலினால் வென்ற கருத்து.

(௩௭)

கருத்தழிந்து கன்மக் கலைமறந்து கண்டார்
விருத்தனிவ னென்று வெறுத்துச்—சிரிக்கமுது
காடுகுடி யேற்றாமற் காத்துமுக லிங்காவுன்
னாடுகுடி யேற்றுவதே நன்று.

(௩௮)

நன்கவினா னாகவிய னாவளித்து நாடோறுந்
தன்கழலே பாடுந் தரமளித்தா—னன்கவைத்த
குலத்தான் நென்பொதியத் தொல்லோன் நெழுதமணக்
கோலத்தான் நென்கருவைக் கோ.

(௩௯)

கோவா யமரர் குழாம் போற்ற வாழ்ந்தாலுந்
திவாய் நரகிடைப்போய்ச் சேர்ந்தாலும்—பாவையிடத்
தாண்டகையே தென்கருவை யையா வடியேற்கு
வேண்வெதுன் பேரே மிக.

(ச௦)

மிகத்தேடுஞ் செம்பொன்னும் வேட்டமனை யானு
மகப்பேறு மங்குதவ வாரா—பகைத்துறுக்கிக்
கையாற் கதையேந்திக் காலன் வரிற்கருவை
யையா வென்றோதா தவர்க்கு.

(ச௧)

அவல விடக்கை யழியுமலக் கூட்டைக்
கவலை நிறைத்த கடத்தைப்—புவனிடொறும்
வாளாச் சமக்கும் வருத்தமொழி பால்வண்ணு
தாளா வயித்தியநா தா.

(ச௨)

நாதனென வந்துன்னே நானடைந்தே னீயுமெனை
யாதரித்தே னுள்ளுருக்கி யாட்கொண்டாய்—போதித்
திடைபோகத் தள்ளா தியற்கருவை நாதா
கடைபோகக் காத்தல் கடன்.

(ச௩)

கடலுலக மண்டரண்டங் காயமுலி னீற்றி
யடலையுடன் முற்று மணிந்து—கடலைதனிற்
றஞ்சடிவத் தென்கருவைத் தானு தமியனு
யேழிசையாழ் வாசித் திமெ.

(ச௪)

வாசித்தே னில்லை வரதன் சிவாகமத்தைப்
பூசித்தே னில்லையவன் பொன்னடியை—நேசித்தே
யொப்பனையாள் கேள்வனென வோதித் துதிக்கிலே
னெப்படியா னிடேறு வேன்.

(ச௫)

ஏறுவது கொல்லே நெரிசுடலை யாடரங்கு
கூறை புலித்தோன் மணிப்பூண் கோளரா—நாறு
கரந்தையணி கருவைக் காபாலிக் கென்பால்
வரந்தரவே றுண்டோ வகை,

(ச௬)

வகிர்மதியக் கண்ணியான் வாணுதல்பா கத்தான்
புகர்முகக்கைம் மாவூரியைப் போர்த்தான்—முகரித்துத்
தென்னு தெனுவென்று வண்டிரைக்குந் தென்கருவை
யென்னுதன் வாணோர்க் கிறை. (௪௭)

இறைப்பொழுது நீங்கா திருகண்ணு நெஞ்சங்
கறைக்களமுஞ் செஞ்சடிலக் காடும்—பிறைக்கொழுந்தும்
புண்டரிக வாண்முகமும் பூங்களவி னீழிலோ
னொண்டரளப் புன்மூர லும். (௪௮)

மூரலாற் றுளான் முளரித் திருக்கண்ணற்
காருலாஞ் சோலைக் கருவேசர்—நேரலஞர்
சுட்டார் வெங்குற்றை யுதைத்தார்தொல் வேளையெய்ய
வொட்டா தெரித்தா ருடல். (௪௯)

உடலி லுயிரா யுயிர்க்குயிரா னானைக்
கடலுலகெல் லாந்தேழிக் காணேன்—கொடியதொரு
புன்கருவை மாற்றிப் புரந்தவனைப் புண்ணியனை
நன்கருவை யிற்கண்டே னான். (௫௦)

நானே யறிந்தவனை நாடற் கெளிதாமோ
கானேர் பசிய களாவனத்தான்—றுளையென்
ஹுள்ளச் சிலையை யுலவாய் மெழுகெனவே
மெள்ளக் கரைக்கா விழின். (௫௧)

விட்டேன் பரசமய மேவாது வேர்களைந்து
சுட்டேன் பொய்க்காமத் தொடர்பெல்லாம்—பட்டபுதற்
கைம்மா வுரித்த களவிச னைக்கருவைப்
பெம்மானை யான்பணிந்த பின். (௫௨)

பின்னை தழுவுங் கணையென் பெரும்பாந்தண்
மன்னு நெடுநான் மலைவில்லே—னென்னே
பகைத்தவர்த முப்புரமோ பால்வண்ணூரீயே
நகைத்தெரிக்கப் போமே னமக்கு. (௫௩)

நமரங்கா டென்கருவை நாதவடு வெஞ்சூர்க்
குமரனுக்கா ளாய்ப்பணிந்த கோமான்—றமரக்
கருங்கட னஞ்சுண்ட களவீச னென்றான்
மருங்கடரு மோதயரும் வந்து.

(௫௮)

வந்தடர மாட்டாய் பிரிவை மனக்கொண்டு
நைத்து துயருழக்கு நல்குரவே—யைந்துதலை
நாக்கவைத்த பாம்பணிபு நாதன்பால் வண்ணனைமை
நீக்கவைத்தா லென்செய்வாய் நீ.

(௫௯)

நீயேவந் துற்ற நெடுந்துயர்ந் தீர்த்திலையே
ஹேமேனை யார்புரந்து நாட்டுவார்—போயிருவ
ராங்களவா வண்ண மழலுருவாய் நீண்டுவளர்
பூங்களவி னுதா புகல்.

(௬௦)

புகழ்ந்திடுவேன் யானே புவியேழு மாய
னகழ்ந்திடவுங் காணு வடிக—ளுகந்தோறுந்
தோற்று முகநான்காற் சுருதிக் கவிவிரிஞ்சன்
சாற்றுமுக விங்கநா தா.

(௬௧)

முகவிங்க நாதா முழுதுங் காத்தோம்பும்
புகலிங் கழயனுக்குன் போலச்—சுகதலத்திற்
காருண்ட சோலைக் கருவேச நீயன்றி
யாருண்டு சொல்வா யறிந்து.

(௬௨)

அறியேன் மற்றொன்று மரும்பொருளே யென்றுங்
குறியே னெழுத்தைந்துங் கூறேன்—வறிதே
பிறந்தலுத்தேன் நென்கருவைப் பெம்மானே மீள்
விறந்தலுத்தே னென்செய்தே னியான்.

(௬௩)

என்செயலுன் றாளி வினியமலர் சாத்துவதே
புன்செய லென்றுன்ப மொழிப்பதே—மின்புகையும்
வேணியாய் தென்கருவை வேந்தே யனலேந்தும்
பாணியாய் வேதாதி பா.

(௬௪)

பாகம் பழுத்த பவளக் குணக்குன்றே
மோகங் கடந்த முதல்வனே—யாகமநா
லாய்கருவை யானே யமலா வழியேனைத்
தாய்கருவை யானே சரண்.

(சுக)

சரணம் விதியின் றலையழிவாக் கந்திர்
பரமகதி யருட்கண் பார்க்கிற்—நிருவடியார்
வன்பிறவித் துன்பமெல்லா மாற்றுமுக லின்காவென்
புன்பிறவித் துன்பமெல்லாம் போம்.

(சுஉ)

போத மறியேன் புகன்றகவி விண்ணப்ப
மேதுந் திருச்செவியி லேறுமோ—சீதநிலாத்
தின்க ளணியுந் திருச்சடைமேற் புன்பூளை
தங்கவணி யுங்கருவே சா.

(சுங)

சாதன் முடுகிற் றனைமறந்து நாவிறங்கு
மாதூயிற் சற்றும் வழத்தறியே—ஞதலிஞ
லப்பொழுதைக் கிப்பொழுதே யன்பால் வழத் துகின்றே
ஞெப்பனையாள் பாகா வுனை:

(சுச)

உனைத்துதித்த நாவா லுறுதியென்றோர் தெய்வந்
தனைத்துதியேன் சென்னியுறத் தாமேன்—றினைத்துணையுஞ்
சிந்தியேன் வாழ்த்தேன் றிருக்களவி னுயகனே
வந்தியேன் பற்றேன் மனம்.

(சுட)

பற்று தழற்சடலை மன்றிற் பதமெடுத்துச்
சுற்று பவுரிகொளுந் தூயோனே—கொற்றவனே
மட்டொழுதும் பூங்களா வள்ளலே யென்றுரைக்கின்
விட்டொழிந்து போமே வினை.

(சுசு)

வினைவிலங்கை வெட்டுமருள் வீட்டின்பங் காட்டு
கீணையுநினை வெல்லா நிரப்புங்—கனவிதழிப்
பூமலை யெண்டோட் புனிதன் களாவனத்துக்
காமாரி பொன்னங் கழல்.

(சுஎ)

கழலாப் பிறவிக் கடற்சுழியிற் பட்டுச்
சுழலா வறிவு தொலைந்தே—னிழல்சுளித்துக்
குன்றதிர்க்கு மாவுரிவைக் கோமானே பால்வண்ணு
வென்றழைப்பேன் வேறறியே னே.

(சுங்)

எத மகற்றி யிருமை பெருமையெனும்
வாத மகற்றியெனை வாழ்வித்தான்—காதுபுலித்
தோலுடையான் பைங்களவின் நூறுடையான் கூற்றுதைத்த
காலுடையான் பஞ்சாக் கரன்.

(சுசு)

கரங்கொண் டலர்துவார் கண்கொண்டு பாரார்
சிரங்கொண் டடியிறைஞ்சல் செய்யா—ருரங்கொண்ட
வேற்றில்வருந் தென்கருவை பீசனுக்காட் செய்யாமற்
கூற்றுவற்காட் செய்வார் குணம்.

(எ௦)

குணக்குன்றே தென்கருவைக் கோவே நறும்பூ
மணக்குங் களாவனத்து வாழ்வே—கணப்பொழுது
மண்ணை மறந்த வருங்குழவி யுய்ந்தாலு
முன்னைமறந் துய்யா துயிர்.

(எ௧)

உயிரிறந்த பொய்க்கூட்டை யுற்ற ரெடுத்து
வயிரவிற கிற்றீ மடுத்துப்—பெயரழியச்
சுட்டுநீ ருக்குமுனஞ் சொல்வீர் கருவைமன்றி
னட்டமிடுங் காலி னைம்.

(எ௨)

நலனழிந்து நல்வினைபோய் நாணழிந்து நல்ல
குலனழிந்து நல்குரவு கூர்ந்து—பலரிகழ
நிற்ப ரனைத்துயிராய் நின்றானைத் தென்கருவைத்
தற்பரனைத் தான்றுதியா தார்.

(எ௩)

தாரமனை மட்டுந் தனையறிந்தோ ஞர்மட்டுஞ்
சேருமுற வவ்வூர்த் தெருமட்டுஞ்—சார்வதன்றி
நங்கருவை யானென்ற நல்வினைபோற் செல்கதியி
னெங்குமுத வாரே யிவர்.

(எ௪)

இவருறவ ரென்ப நிவர்பகைஞ் ரென்ப
ரவரவராற் செய்வதொன்றங் காமோ—வெவரேனுந்
தேனொழுகும் பூங்களவார் செய்விப்ப தன்றியிந்த
மானிடரா லுண்டோ வசம்.

(எடு)

வசமுறுகித் துன்பம் வருத்த மெலித்தா லு
மகசயுறுநோய் கொண்டா லு மையா—விசையளிசேர்
தாமமு வேணித் தமிழ்க்கருவை நாதாவுன்
முமமற வாதடியே னு.

(எஃ)

நாவுக் கழகுனது நாமநயந் துரைக்கும்
பாவுக் கழகுனையே பாடுவது—தாலிவ்
கலைக்கழகு ஞானங் கருவை யானேயென்
றலைக்கழகு நின்கமலத் தாள்.

(எஎ)

தாளா லெனது தலையெழுத்தை யுஞ்சிதைத்து
மிளா வடிமை விலையெழுதி—யாளா
யுளவருத்தந் தீர வுவந்தெனைவந் தாண்டான்
களவனத்தி லொப்பனைபா கன்.

(எஃ)

கன்னற் சிலைவனையக் கால்வனைய நேர்புருவ
வன்னமனை யார்கலவிக் காளாநி—முன்னித்
திரிந்ததெல்லாம் போதுமப்பா தென்கருவை வேந்தித்
பரிந்தடிமை கொள்வாயிப் பால்.

(எஃ)

பாலன் பசுக்கிரங்கிப் பாற்கடலை யீந்தருந்
நீல மணிமிடற்ற னியன்றோ—சோலைதொறுந்
தேனிரங்குந் தென்கருவைச் செல்வா கொடுத்துயரால்
யானிரங்க நீயிரங்கா யென்.

(எஃ)

இரங்கா யெனினு மிரங்கினும் யான்வேண்டும்
பரங்கான் கருவைப் பரனே—நிரந்தரமு
மிற்கணவ னீத்தா லு நீங்கா திருக்குமொரு
பொற்புடைய கற்புடையாள் போல்.

(அஃ)

கற்பங் கடந்து கடவுளராய் வாழ்வரோ
பொற்பங் கயன்முதலாம் புத்தேளி—ரற்புதமே
தெவ்வடக்கு சூலத்தார் தென்கருவை நாதனார்
வெவ்விடத்தை யுண்ண விழன். (அஉ)

லிடக்குடலிற் புக்கு விரித்தவிருண் மாயைத்
துடக்கறுத்த ஞானச் சுடரை—நடத்திற்
றலைமைபெற்ற தென்கருவைத் தாணுவைக் கண்டுள்ள
நிலைமைபெற்றே னிடேறி னேன். (அங)

ஏறுபட்டுக் கல்லா விருஞ்சிலையா லெற்றுண்டு
மாறுபட்ட மாற்ற லடியுண்டு—முறுபட்ட
வாதையா லோகருவை வாணனே பொன்மேனி
பாதியாய்த் தேய்ந்தாய் பகர். (அச)

பகர வருமெழுத்திற் பால்வண்ணு நின்னை
யகரமுத லைம்பத்தொன் றுக்கிப்—புகலாதே
யஞ்செழுத்தா னென்பதென் னாதி மறைமுத னூ
னெஞ்சழுத்தி வாழு நிலம். (அரு)

நிலத்திற் பிறந்துடனே நீர்தோய் பசுமட்
கலத்திற் சிதையுமிந்தக் காய—நலத்திற்
கடியேறு பூங்களவிற் கண்ணுதலே மீள
வடியேன் சுமவா தருள். (அசு)

அருளுதவுந் துன்ப மகற்றி யறிவாக்குந்
தெருளுதவும் வீட்டின்பஞ் சேர்க்கு—மருவார்
புனக்களவைக் கோயில்கொண்ட புண்ணியனென் றோத
மனக்களவைத் தீர்க்கு மருந்து. (அஎ)

மருந்தா லொழியா மனத்துன்ப நோயா
யிருந்தா லுணையவ்வா ரேத்தித்—திருந்துபுகழ்ச்
சொன்மலை சாத்துவேன் சொற்கருவை யாய்கடுக்கைப்
பொன்மலை மார்பா புகல். (அஐ)

புகையுந் தழல்கண்ணிற் பொங்குசினத் தாலே
பகைகொண்டு காலபடர் பற்றி—மிகவுந்
தணவாத் துயர்தருமுன் றண்களா வீசன்
கணநா தனைமனமே காண்.

(அக)

காவென்றுஞ் சங்கென்றுங் கார்முகிலென் றங்கவர்மேற்
பாவென்றும் பாடப் பதந்தெரிந்த—நாவென்றுந்
தன்னைப்பா விக்கத் தமிழ்க்கருவை நாதனா
ரென்னைப்பா வித்தாரிப் பால்.

(கூ)

பருவ மழைத்துளியைப் பார்ப்பதுபோ னாயே
னுருகி யுணங்கி யுடைந்தே—னரிவையுமை
வல்லவனே தென்கருவை வள்ளலே நீயுதவு
நல்லருளைப் பார்த்திருந்து நான்.

(கூக)

திருக்குந்-திருக்கோயி லேழையே னெஞ்சோ
மருக்கொள் கயிலை வரையோ—திருக்களவோ
சோதிமணி மன்றோ சுடர்விசம்போ பால்வண்ணா
வோது மறையோ வுனக்கு.

(கூஉ)

உனக்கழமை நானல்லா துண்டு பலரேனு
மெனக்குநீ யல்லாமல் யாரே—நினைக்கனிவா
னாழைத்தே நென்றாறு நற்கருவை யானேநீ
தானழைத்தா லன்றோ தரம்.

(கூஉ)

தரம்பிரித்துக் கொள்ளுந் தமிழ்ப்பாடல் கொண்டு
வரம்பிரித்து வாழ்வு வழங்கின்—விரிந்தநிலா
வேணிவைத்த தென்கருவை வெள்ளைவள்ள லேயுனக்கு
நீணிலத்தி லுண்டோ நிகர்.

(கூச)

நிகரற்ற தென்கருவை நித்தனெனை யானுந்
தகரக் குழலி தலைவன்—சகவடுத்த
வெள்வடிவ நெந்தை விளங்கியுறை யுங்கோயிற்
கள்வடியுந் தண்பூங் களா.

(கூடு)

களவிட்ட நெஞ்சாற் கருவையாய் நின்சீ
ரளவிட்ட மினத்துதிப்பே னல்லே—னுளவிட்டம்
பெற்றதன்றி நாயேனும் பித்தாய்ப் பிதற்றுபுன்சொல்
குற்றமின்றி நன்றிதெனக் கொள். (கூசு)

கொள்பவனு னீயே கொடுக்குமவன் கொள்பொருட்டால்
விள்வதென் கைம்மாறு வேண்டுமோ—வுள்வதென்கொ
றேனிறைகொன் றைச்சமூலச் செல்வக் களவீச
பானிறமெய் கொண்டாயிப் பார். (கூஎ)

பார்முதலாய் வானப் பரப்பா யனைத்தினுக்குங்
கார்முதலா யுண்டியருள் காப்பாகிச்—சீர்முதலா
யார்க்குந் துணையாங் களவீச நின்னையன்றிப்
பார்க்கினுண்டோ விற்பம் பகர். (கூஅ)

கங்கந் தொடருங் கழுமுட் படையுடைய
மங்கையுமை யொப்பனையாள் வாரணிந்த—கொங்கை
தழுவந் திருமாற்புந் தானு னைரா நாயேன்
முழுவெந் துயரமும் போமோ. (கூகூ)

மோனவிரத முனிவர் விழித் தறங்கு
ஞான துரியமுத னண்ணுவோர்—மானதத்தி
னுள்ளுவதந் தன்னைமறந் தொன்றுவதும் பால்வண்ணு
தெள்ளுவது சின்மலர்த்தாட் சீர். (கூ00)

திருக்கருவைவெண்பாவந்தாதி முற்றுப்பெற்றது.

திருச்சிற்றம்பலம்.

